

സദാ ഏകമതം, ഏകമാർഗ്ഗത്തിലൂടെ, ഏകരസ സ്ഥിതി

ഇന്ന് ബാപ്ദാദ വതനത്തിൽ സർവ്വ കൂട്ടികളെ പ്രതി ആത്മീയ സംഭാഷണം നടത്തി പുഞ്ചിരിക്കുകയായിരുന്നു. ഏതു കാര്യത്തെക്കുറിച്ചാണ്? കൂട്ടികൾ എല്ലാവരും തന്നെ വിശ്വത്തെ മുഴുവൻ വെല്ലുവിളിക്കുകയാണ് - ഒരു സെക്കന്റിൽ മൂക്കിയും ജീവനൂക്കിയും പ്രാപ്തമാക്കാമെന്ന്. അങ്ങനെ വെല്ലുവിളിക്കാറില്ലേ? അനുഭവത്തിലൂടെ നോക്കൂ ഓരോ ബ്രാഹ്മണനും ദിവ്യ ബുദ്ധി പിറന്നാൾ സമ്മാനമായി ലഭിച്ചിരിക്കുന്നു. ബ്രാഹ്മണനായി, നാമകരണ ചടങ്ങ് നടന്നു, ബാപ്ദാദയിലൂടെ ദിവ്യ ബുദ്ധിയാകുന്ന ഈശ്വരീയ സമ്മാനവും ലഭിച്ചു. ആ ദിവ്യബുദ്ധിയുടെ ആധാരത്തിൽ ചിന്തിച്ചു നോക്കൂ - ജ്ഞാനം ഒരു സെക്കന്റിന്റെ കാര്യമാണ് - സൂഷ്മീയും സൂഷ്മാവും, ഈശ്വരനും സമ്പത്തും. യോഗവും സെക്കന്റിന്റെ കാര്യമാണ് - ഞാൻ ബാബയുടെ, ബാബ എന്റെ. ദിവ്യഗുണധാരിയാകണം - അതും ഒരു സെക്കന്റിന്റെ കാര്യമാണ് കാരണം ഏതുപോലെ ജന്മം, ഏതുപോലെ കുലം, അതുപോലെ ധാരണയും സ്വാഭാവികവും സഹജവുമായിരിക്കും. ഈശ്വരീയ കുലമാണെങ്കിൽ ഗുണങ്ങൾ അതായത് ധാരണകൾ ഈശ്വരീയമായിരിക്കും. ബ്രാഹ്മണ ജന്മം ഉയർന്നതിലും ഉയർന്ന ജന്മമാണ്, അപ്പോൾ ധാരണയും ഉയർന്നതായിരിക്കും. അതുകൊണ്ട് ധാരണയും സെക്കന്റിന്റെ കാര്യമാണ്. ഏതുപോലെ അച്ഛൻ അതുപോലെ കൂട്ടികൾ. സേവനവും സെക്കന്റിന്റെ കാര്യമാണ് - അനുഭവിച്ചായി, ഖജനാവുകളുടെ അധികാരിയായി മാറി ബാബയുടെ പരിചയം കൊടുക്കണം. തന്റെയടുത്ത് ഉള്ള ഒരു സാധനം മറ്റൊരാൾക്കു കൊടുക്കുക സെക്കന്റുകൊണ്ട് ചെയ്യാവുന്നതും സഹജവുമാണ്. ബാപ്ദാദ നോക്കുകയായിരുന്നു, സെക്കന്റിന്റെ കാര്യത്തിന് എത്ര സമയമായി ഈ മാർഗ്ഗത്തിൽ നടക്കുന്നു, രണ്ടു മാസത്തെ ബ്രാഹ്മണനായാലും, വളരെക്കാലമായിട്ടുള്ള ബ്രാഹ്മണനായാലും, ബ്രാഹ്മണൻ എന്നാലർത്ഥം സെക്കന്റിൽ സമ്പത്തിന്റെ അധികാരി. സെക്കന്റിന്റെ അധികാരി പിന്നെ അധീനനായി പോകുന്നതെന്തുകൊണ്ട്? തന്റെ അധികാരത്തിന്റെ സീറ്റിൽ സെറ്റായിട്ടിരിക്കുവാൻ അറിയില്ലാന്നുണ്ടോ. ആരാമത്തോടെ ഇരിക്കാവുന്ന സീറ്റ് ഉപേക്ഷിച്ച്, അസ്വസ്ഥതകളിലേക്കും ഇളക്കങ്ങളിലേക്കും എത്തിയാണ് പോകുന്നത്? സീറ്റ് ഉപേക്ഷിച്ചതിനു ശേഷം അടിക്കടി സീറ്റിൽ കയറിയിരിക്കുവാൻ പ്രയാസപ്പെടുകയും ചെയ്യുന്നു. സീറ്റിൽ നിന്നും താഴെയിറങ്ങി, സർവ്വശക്തികളുടെ പ്രാപ്തി പോയി. ശ്രേഷ്ഠ സീറ്റ് അതായത് സ്ഥിതിയിൽ സെറ്റായിരിക്കുന്നതാണ് അധികാരം. സീറ്റ് ഉപേക്ഷിച്ചാൽ അധികാരമെവിടെ? സീറ്റിൽ നിന്നും ഇറങ്ങിയ ശേഷമാണ് ശക്തികൾക്ക് ആജ്ഞ നൽകുന്നത്, അതുകൊണ്ടാണ് അവർ ആജ്ഞ അനുസരിക്കാത്തത്. പിന്നെ ഇരുന്ന് ചിന്തിക്കും ഞാൻ മാസ്റ്റർ സർവ്വ ശക്തിമാനായിരുന്നിട്ടും ശക്തികളൊന്നും പ്രവർത്തിക്കുന്നില്ലല്ലോ ! ഒരു ദാസന്റെ ആജ്ഞ വേറൊരു ദാസൻ മാനിക്കുമോ അതോ ഒരു അധികാരിയുടെ ആജ്ഞയാണോ ദാസൻ മാനിക്കുക? അപ്പോൾ മുഖം എങ്ങനെയായിരിക്കും? ആരോഗ്യമില്ലാത്തവരുടെ മുഖം മഞ്ഞളിക്കും കാരണം രക്തത്തിന്റെ ശക്തിയില്ല. അങ്ങനെയുള്ള ദുർബ്ബല ആത്മാവ് ഉദാസീനനാകും. ജ്ഞാനം കേൾക്കും, സേവനവും ചെയ്യും പക്ഷെ ഉദാസീനരൂപത്തിലായിരിക്കും. സന്തോഷത്തിന്റെ ശക്തി, സർവ്വപ്രാപ്തികളുടെ ശക്തി ഒന്നും ഉണ്ടാവില്ല. ദാസൻ സദാ ഉദാസീനനായിരിക്കും. ദാസ ആത്മാക്കളുടെ കാര്യത്തിൽ ചിരി വരുന്ന മറ്റൊരു വിശേഷ കാര്യമേതാണ്? കൊച്ചു കൊച്ചു കാര്യങ്ങളിൽ പറഞ്ഞുകൊണ്ടിരിക്കെ ചിന്താക്കുഴപ്പത്തിലാകും. കണ്ണുകൾക്ക് കാഴ്ച കുറയുമ്പോൾ ഒരു വസ്തുവിനു പകരം രണ്ടും മൂന്നും വസ്തുക്കൾ കാണപ്പെടുന്നതുപോലെ, അതിൽ തന്നെ ഇതാണോ ശരി, അതാണോ ശരി എന്ന ചിന്താക്കുഴപ്പത്തിലേക്ക് വരുന്നു. ഇപ്രകാരമുള്ള ദുർബ്ബല ആത്മാക്കൾക്ക് ഒരു വഴിക്കു പകരം അനേകം വഴികൾ കാണുവാൻ സാധിക്കും. ഒരു ശ്രീമത്തിനോടൊപ്പം അനേകം മതങ്ങൾ കാണപ്പെടും. പിന്നെ ചിന്തിച്ചുകൊണ്ടിരിക്കും - ഇത് ചെയ്യണോ അത് ചെയ്യണോ, ഇതാണോ യഥാർത്ഥ്യം അതാണോ യഥാർത്ഥ്യം. വഴി ഒന്നേ ഉള്ളൂ എങ്കിൽ, ഒരേ ഒരു ശ്രേഷ്ഠ മതമേ ഉള്ളുവെങ്കിൽ ഇതാണോ അതാണോ, എന്തു ചെയ്യും എന്ന ചോദ്യമേ വരുന്നില്ല. ചിന്താക്കുഴപ്പത്തിൽ എങ്ങനെ വരാതിരിക്കും, സ്വയം രണ്ടുണ്ടാക്കി ദുഃഖത്തിലാണ്. ഈ വിചിത്രമായ പെരുമാറ്റം കണ്ട് ബാപ്ദാദ പുഞ്ചിരിക്കുകയാണ്. ബാപ്ദാദ പറയുകയാണ് - സീറ്റിൽ ഉറച്ചിരിക്കുകയാണെങ്കിൽ ഏകരസമായിട്ടിരിക്കാം പക്ഷെ ചഞ്ചലരായ കൂട്ടികളെ പോലെ അടിക്കടി കുറങ്ങി നടക്കുന്നത് ശീലമാക്കിയവർ പറയും മായയുടെ ചക്രം വീണ്ടും വന്നു എന്ന്. ചിന്താക്കുഴപ്പത്തിനു യാതൊരു ആധാരവുമില്ല. പക്ഷെ വ്യർത്ഥവും ദുർബ്ബലവുമായ സങ്കല്പങ്ങളുടെ ആധാരമെടുക്കുന്നു. വ്യർത്ഥവും ദുർബ്ബലവുമാണ് ആധാരമെങ്കിൽ റിസൾട്ടെന്തായിരിക്കും? ഇവർ ഉടക്കും, ഇവർ തുങ്ങും, ഇവർ താഴെ വീഴും. പിന്നെ നിലവിളിക്കും - ബാബ ഞാൻ നിന്റെയാണ്, എനിക്കു ശക്തി തരു. സീറ്റിൽ സെറ്റായിരിക്കുമെങ്കിൽ ജ്ഞാന സൂര്യന്റെ ശക്തി കിരണങ്ങൾ നിങ്ങളുടെ സീറ്റിനു കൂടയായി നിൽക്കും, ആ ഛത്രമായ സദാ പ്രാപ്തമാണ്. സീറ്റിൽ നിന്നും താഴെയിറങ്ങി വ്യർത്ഥവും ദുർബ്ബലവുമായ സങ്കല്പങ്ങളുടെ മതിൽ പണി

യുന്നു. വ്യർത്ഥ സങ്കല്പം ഒന്നല്ല, ഒരു സെക്കന്റിൽ അനേകം സങ്കല്പങ്ങൾ ജനിക്കുന്നു, അതിൽ നിന്നും അനേകം ഇഷ്ടികകളുടെ മതിൽ നിർമ്മിക്കപ്പെടുന്നു. അതിലൂടെ ജ്ഞാന സൂര്യന്റെ ശക്തി കിരണങ്ങൾക്ക് പ്രവേശിക്കുവാനാവില്ല, പിന്നെ എന്തു പറയും സഹായം ലഭിക്കുന്നില്ല, ശക്തി ലഭിക്കുന്നില്ല. സന്തോഷമുണ്ടാകുന്നില്ല, ഓർമ്മ നിൽക്കുന്നില്ല. ഓർമ്മ എങ്ങനെ വരുവാനാണ്. ബാപ്റ്റാദ പഴയവരും പുതിയവരും എല്ലാവരുടെയും ഈ കളി കണ്ട് പുഞ്ചിരിക്കുകയാണ്. ഒരു സെക്കന്റിന്റെ കാര്യത്തെ ഇത്ര ബുദ്ധിമുട്ടുള്ളതാക്കി തീർത്തതുകൊണ്ട്? ഒരു വഴി ഒരു മതം വിട്ട് മന്മത്തിനെയും പരമത്തിനെയും മിക്സ് ചെയ്യുന്നതെന്തിനാണ്? തന്റെ ദുർബ്ബലതകൾ കൊണ്ടുണ്ടാക്കിയ വഴിയേ, അങ്ങനെയൊക്കെ സംഭവിക്കും, ഇതൊക്കെ പതിവാണ് - ഇങ്ങനെയുള്ള വഴിയൊക്കെ സ്വയമുണ്ടാക്കി, സ്വയത്തെ മറന്ന്, മറവിയുടെ കളിയിലേക്കു വരുന്നു. ലക്ഷ്യം വളരെ ദൂരെയാണ്. ഇങ്ങനെ ചെയ്യുന്നതെന്തിനാണ്? ഇനി അതുമല്ലെങ്കിൽ ഇങ്ങനെ ചിന്തിച്ചുകൊണ്ടിരിക്കും - സംഭവിച്ചു പോകുന്നു, മനപ്പൂർവ്വം ചെയ്യുന്നതല്ല സംഭവിച്ചു പോകുന്നതാണ്. സംഭവിച്ചു പോകുന്നതെന്തുകൊണ്ടാണ്? അസുഖം വരുന്നതെന്തുകൊണ്ടാണ്? പഥ്യം പാലിക്കാത്തതുകൊണ്ടാണ് അല്ലെങ്കിൽ ദുർബ്ബലതകൾ കൊണ്ടാണ്. ദുർബ്ബലരാകാതിരിക്കു, മര്യാദകളുടെ പഥ്യത്തിൽ നിന്നും അഥവാ മര്യാദകളുടെ രേഖക്കകത്തു നിന്നും പുറത്ത് വരാതിരിക്കു. ഇനിയും ഈ കളി കളിച്ചുകൊണ്ടിരിക്കണമോ? വിശ്വമംഗളമാകുന്ന വലിയ ഉത്തരവാദിത്വം ഏറ്റെടുത്തിരിക്കുന്നവർ, ഇനി എത്ര നാൾ ഈ കുട്ടിക്കളി കളിച്ചുകൊണ്ടിരിക്കും? വിശ്വം നിങ്ങളെ കാത്തിരിക്കുന്നു - ശാന്തി ദൂതന്മാർ ഇപ്പോൾ വരുമെന്ന്, ഞങ്ങളുടെ ഇഷ്ട ദേവന്മാർ ഞങ്ങൾക്കു മേൽ ശാന്തിയുടെ ആശീർവാദവും കൃപയും വർഷിക്കുവാൻ ഇപ്പോൾ വരുമെന്ന് അവർ കാത്തിരിക്കുന്നു. ഉച്ചത്തിൽ നിലവിളിച്ചുകൊണ്ട് മണി അടിക്കുന്നു. ചിലപ്പോൾ ചേങ്ങലയും, ചിലപ്പോൾ ഉടുക്കും കൊട്ടുന്നു. വരു വരു എന്നു പറഞ്ഞ് വിളിക്കുന്നു. അങ്ങനെയുള്ള ദേവാത്മാക്കൾ അഥവാ അവരുടെ കുട്ടിക്കാലത്തെ കളിയും കളിച്ചുകൊണ്ടിരുന്നാൽ അവരുടെ നിലവിളി എങ്ങനെ കേൾക്കും, അതുകൊണ്ട് നിലവിളി കേൾക്കു, ഉപകാരം ചെയ്യൂ. മനസ്സിലായോ എന്തു ചെയ്യണമെന്ന്? ശരി. ബാബക്കു സമയത്തെക്കുറിച്ച് ബോധമുണ്ട്, നിങ്ങൾക്ക് അതില്ല.

ഇപ്രകാരം സദാ ശ്രേഷ്ഠ വിവേകികൾക്ക്, സദാ ഏകമതത്തിൽ ഏകമാർഗ്ഗത്തിൽ നടക്കുന്നവർക്ക്, ഏകരസ സ്ഥിതിയിൽ സ്ഥിതി ചെയ്യുന്നവർക്ക്, സദാ സെക്കന്റിന്റെ അധികാരത്തെ സ്മൃതിയിൽ വച്ച് സമർത്ഥ ആത്മാവായി കഴിയുന്നവർക്ക്, വ്യർത്ഥ സങ്കല്പങ്ങളുടെ കളിയെ സമാപ്തമാക്കി വിശ്വമംഗളം ചെയ്യുന്ന ശ്രേഷ്ഠ സേവാധാരികൾക്ക് - അങ്ങനെയുള്ള മഹാൻ ആത്മാക്കൾക്ക് ദേവ ആത്മാക്കൾക്ക് ബാപ്റ്റാദയുടെ സ്നേഹ സ്മരണകളും നമസ്കാരവും.

കുമാരിമാരോടൊപ്പം - എല്ലാ കുമാരിമാരും സ്വയത്തെ ശിവശക്തികളെന്ന് മനസ്സിലാക്കുന്നുണ്ടോ? ശക്തികൾ സദാ എവിടെയാണ് വസിക്കുന്നത്? ശിവന്റെ കൂടെ അല്ലേ ! ആർ ആരുടെ കൂടെയാണോ വസിക്കുന്നത്, ആ ആളിന്റെ കൂട്ടുകെട്ടിന്റെ നിറം തീർച്ചയായും പിടിക്കും. അപ്പോൾ എന്താണോ ബാബയുടെ ഗുണം, എന്താണോ ബാബയുടെ കർത്തവ്യം, അതു തന്നെയല്ലേ നിങ്ങളുടെയും. ബാബയുടെ കർത്തവ്യമാണ് സേവനം, നിങ്ങളെല്ലാവരും സേവാധാരികൾ അല്ലേ ! സേവനം ചെയ്തുകൊണ്ടിരിക്കുകയാണോ അതോ ചെയ്യുവാൻ പോകുന്നതേയുള്ളോ, സദാ ലക്ഷ്യം വയ്ക്കു - ബാബക്കു സമാനമാകണം. ഓരോ കാര്യത്തിലും പരിശോധിക്കു - ഇതു ബാബക്കു സമാനമായ കർമ്മമാണോ, ബാബക്കു സമാനമായ സങ്കല്പമാണോ, വാക്കാണോ. ആണെങ്കിൽ അത് ചെയ്യൂ, അല്ലെങ്കിൽ പരിവർത്തനപ്പെടുത്തു കാരണം സാധാരണ കർമ്മങ്ങൾ അരകല്പം ചെയ്തു, ഇനി ബാബക്കു സമാനമാകണം. എല്ലാവരും ബാബക്കു സമാനം വിശ്വ സേവാധാരികൾ അല്ലേ? പരിധിയുള്ളവരല്ലല്ലോ. നല്ല ധൈര്യമുണ്ട്. ധൈര്യത്താലും ഉത്സാഹത്താലും മുന്നോട്ട് പോയ്ക്കൊണ്ടിരിക്കുന്നു. ഉണർവ്വ് ഉത്സാഹവും സദാ മുന്നോട്ട് കൊണ്ടു പോയ്ക്കൊണ്ടിരിക്കും.

സദാ ഉണർവ്വിലും ഉത്സാഹത്തിലും കഴിയുന്നവർ ഓരോ കാര്യത്തിലും നമ്പർ വണ്ണായിരിക്കും. ഓർമ്മയിലും നമ്പർ വൺ, ജ്ഞാനത്തിലും ധാരണയിലും സേവനത്തിലും നമ്പർ വൺ. അങ്ങനെയല്ലേ? നമ്പർ വൺ ഉണർവ്വ് ഉത്സാഹവുമുള്ളവർ എങ്ങനെ വീടിനുള്ളിലിരിക്കും. ബന്ധനമില്ലാത്തവരല്ലേ. എല്ലാവരും ആരാണ്? കുട്ടിലെ കിളികളാണോ അതോ സ്വതന്ത്ര പക്ഷികളാണോ? പഠിപ്പേന്ന കുട്ടിനകത്താണോ? അച്ഛനമ്മമാരെന്ന് കുട്ടിനകത്താണോ? കുട്ടിനകത്ത് കിടക്കുന്നവരെ നമ്പർ വൺ എന്ന് എങ്ങനെ വിളിക്കും. ഇപ്പോൾ ബന്ധനമില്ലാത്തവരാകൂ. ശക്തിശാലി ആത്മാക്കളെ ആർക്കും ഒന്നും ചെയ്യാനാവില്ല. അതിവേഗത്തിൽ തീ പടർന്നു പിടിക്കുകയാണെങ്കിൽ അതിനു മുന്നിൽ ആരും നിൽക്കില്ല, ദൂരെ ഓടി പോകും. നിങ്ങളും അപ്രകാരം യോഗാഗിയെ ഉണർത്തൂ, ഒരു ബന്ധനത്തിനും അതിന്റെ മുന്നിൽ നിൽക്കാ

നാകരുത്. മൃഗങ്ങളെ ഓടിക്കുന്നതിനു വേണ്ടി തീ കൂട്ടാറുണ്ട്, തീക്കു മുന്നിൽ മൃഗങ്ങൾക്കു വരാനാവില്ല. ഇപ്രകാരമുള്ള ബാബയോടുള്ള പ്രേമത്തിന്റെ അഗ്നിക്ക് വേഗത വർദ്ധിപ്പിക്കൂ. ഇപ്പോഴും ബന്ധനമുണ്ടെങ്കിൽ ബാബയോട് പ്രേമമുണ്ട് പക്ഷെ തീ പിടിച്ചിട്ടില്ല. പ്രേമമുള്ളതുകൊണ്ടാണ് ഇവിടെ എത്തിയത് പക്ഷെ തീ പിടിച്ചാലേ ബന്ധനമുക്തമാകൂ. പ്രേമം ഫുൾ ഫോഴ്സിലായിരിക്കണം. ശക്തികൾ മൈതാനത്തേക്കിറങ്ങൂ. ഇത്രയും വലിയ ഗ്രൂപ്പിറങ്ങുമ്പോൾ തീർച്ചയായും അത്ഭുതം ചെയ്യുവാൻ സാധിക്കും ! ഇത്രയും കൈകൾ പുറപ്പെട്ടാൽ ആഹാ ആഹാ എന്നാകും. ശരി.

അവ്യക്ത മഹാവാക്യം

മനസ്സിനെ നിയന്ത്രിച്ച് ഏകാഗ്രതയുടെ ശക്തി വർദ്ധിപ്പിക്കൂ.

മനസ്സിന്റെ ഏകാഗ്രതയാണ് ഏകരസ സ്ഥിതിയുടെ അനുഭവം നൽകുന്നത്. ഏകാഗ്രതയുടെ ശക്തിയിലൂടെ അവ്യക്ത ഫരിസ്ഥ സ്ഥിതി സഹജമായി അനുഭവം ചെയ്യുവാൻ സാധിക്കും. ഏകാഗ്രതയുടെ ശക്തി, അധികാരിയുടെ ശക്തി സഹജമായി നിർവിഘ്നമാക്കി തീർക്കും. ഏകാഗ്രത എന്നാൽ മനസ്സിനെ എവിടെ ആഗ്രഹിക്കുന്നുവോ, എങ്ങനെ ആഗ്രഹിക്കുന്നുവോ, എത്ര സമയം ആഗ്രഹിക്കുന്നുവോ അവിടെ അത്രയും സമയം ഏകാഗ്രമാക്കൂ. മനസ്സ് വശത്തായിരിക്കണം. സാകാര രൂപത്തിൽ ഫരിസ്ഥ സ്ഥിതിയുടെ അനുഭവം ചെയ്യുന്നതിന് മനസ്സിന്റെ ഏകാഗ്രതയിൽ ശ്രദ്ധ കൊടുക്കൂ, ആജ്ഞ കൊടുത്ത് മനസ്സിനെ നടത്തിക്കൂ. അധികാരി സ്റ്റേജിന്റെ സീറ്റിൽ, ഭിന്ന ഭിന്ന ശ്രേഷ്ഠ സ്ഥിതികളുടെ സീറ്റിൽ സെറ്റായിട്ടിരിക്കൂ. മനസ്സിൽ ദുർബ്ബല സങ്കല്പങ്ങൾ ഉത്പന്നമായാൽ അതിനെ അവിടെ വച്ചു തന്നെ സമാപ്തമാക്കി ശക്തിശാലിയാകൂ. സങ്കല്പ രൂപി അടിത്തറ ശക്തിശാലിയാക്കൂ, അപ്പോൾ അവ്യക്ത ആകർഷണമുണ്ടാകും. മനസ്സിന്റെ ഏകാഗ്രതക്കു വേണ്ടി ഓരോ സെക്കന്റും ഡ്രാമയുടെ ചരടിൽ മുറുക്കി പിടിച്ച് നടക്കൂ. ഏതു രീതിയിലാണോ എങ്ങനെയാണോ ഡ്രാമ ചെയ്തുകൊണ്ടിരിക്കുന്നത്, അതിനോടൊപ്പം തന്നെ മനസ്സിന്റെ സ്ഥിതി ചെയ്തുകൊണ്ടിരിക്കണം. അല്പം പോലും ഇളകരുത്. മനസ്സ് അതായത് സങ്കല്പ ശക്തിക്ക് ബ്രേക്കിടാനും വളക്കാനും തിരിക്കുവാനുമുള്ള ശക്തി ഉണ്ടായിരിക്കണം. അങ്ങനെ ചെയ്താൽ ബുദ്ധിശക്തി പാഴായി പോകില്ല, ശക്തി സംഭരിക്കപ്പെടും. മനസ്സിന്റെയും ബുദ്ധിയുടെയും ശക്തി എത്ര മാത്രം സംഭരിക്കപ്പെടുന്നുവോ അത്രയും തിരിച്ചറിയുവാനും തീരുമാനമെടുക്കുവാനുമുള്ള ശക്തി വർദ്ധിക്കും. മനസ്സിനെ നിയന്ത്രിക്കുവാൻ മനസ്സിനെ സമർപ്പിച്ച് പൂർണ്ണമായും സറണ്ടറാകൂ. പിന്നെ തനിക്കു തോന്നുന്നതു പോലെയുള്ള സങ്കല്പങ്ങൾക്ക് മനസ്സിൽ വരാനാവില്ല. മനസ്സിനെ പോലും ബാബക്കു സമർപ്പിച്ചവർ സഹജമായി മന്തവ ഭവ ആയിരിക്കും. മന്തവ ഭവ ആയാൽ സഹജമായി മോഹജീത്തായിരിക്കും. മനസ്സിനെ സമർപ്പിക്കുക അതായത് വ്യർത്ഥ സങ്കല്പങ്ങളെയും വികല്പങ്ങളെയും സമർപ്പിക്കുക. മനസ്സിൽ എന്തെങ്കിലും സങ്കല്പങ്ങൾ ഉത്പന്നമാവുകയാണെങ്കിൽ അതിൽ സത്യതയും ശുദ്ധിയും ഉണ്ടായിരിക്കണം. ഉള്ളിൽ യാതൊരു വിധ വികർമ്മങ്ങളുടെയോ, ഭാവ സ്വഭാവങ്ങളുടെയോ, പഴയ സംസ്കാരങ്ങളുടെയോ ചപ്പുചവറുകൾ ഉണ്ടായിരിക്കരുത്. അത്രയും സത്യസന്ധർ എല്ലാവർക്കും പ്രിയരായിരിക്കും. അവരോട് ഈശ്വരനും യോജിച്ചു നിൽക്കും. ഏതു സ്ഥിതി എപ്പോൾ ആഗ്രഹിക്കുന്നുവോ അപ്പോൾ ആ സ്ഥിതിയിലേക്ക് വരുന്നതിനു മനസ്സിനെ കൊണ്ട് ഡ്രിൽ ചെയ്യിപ്പിക്കൂ. ഒരു സെക്കന്റിൽ ശബ്ദത്തിലേക്കു വരണം, അടുത്ത സെക്കന്റിൽ ശബ്ദത്തിനുപരിയായി പോകണം. ഒരു സെക്കന്റിൽ കാര്യ നിർവ്വഹണത്തിനായി ശരീരത്തിന്റെ ബോധത്തിലേക്ക് വരിക, അടുത്ത സെക്കന്റിൽ അശരീരിയാവുക. ഈ ഡ്രിൽ ഉറക്കുമ്പോൾ ഓരോ പരിതസ്ഥിതികളെയും നേരിടുവാൻ സാധിക്കും.

സമയത്തിനനുസരിച്ച് ഇപ്പോൾ സങ്കല്പങ്ങളെ ഒതുക്കുവാനുള്ള ശക്തി ധാരണ ചെയ്യൂ. സങ്കല്പങ്ങളുടെ വിസ്താരമാകുന്ന കിടക്ക മടക്കിവച്ച് നടക്കൂ, അപ്പോൾ മറ്റുള്ളവരുടെ സങ്കല്പങ്ങളെ വായിക്കുവാൻ സാധിക്കും. കണ്ണുകൾ നൽകുന്ന സൂചന കൊണ്ടു പോലും മനസ്സിന്റെ ഭാവങ്ങളെ അറിയുവാൻ സാധിക്കും. ബാപ്ദാദ മുന്നിൽ വരുന്ന എല്ലാവരുടെയും മനസ്സിന്റെ സങ്കല്പങ്ങളെയും, മനസ്സിന്റെ ഭാവങ്ങളെയും പറയാതെ തന്നെ അറിയുന്നതു പോലെ നിങ്ങൾ കുട്ടികളും ഈ അന്തിമ കോഴ്സ് പഠിക്കണം. മനസ്സിനെ ആഗ്രഹിക്കുന്നിടത്ത് ഉടക്കി നിർത്തണം. മറ്റെങ്ങോട്ടും അത് പോകരുത്. മനസ്സിന്റെ സങ്കല്പങ്ങൾ കൊണ്ടു പോലും മായയോട് തോൽക്കരുത്. അതിനു വേണ്ടി ശുദ്ധ സങ്കല്പങ്ങളിൽ നേരത്തെ തന്നെ മനസ്സിനെ ബിസിയാക്കി വയ്ക്കൂ. മനസ്സ് ശുദ്ധ സങ്കല്പങ്ങൾ കൊണ്ട് നിറഞ്ഞിരിക്കുകയാണെങ്കിൽ വ്യർത്ഥ സങ്കല്പങ്ങൾക്ക് വരാനാവില്ല, തോൽക്കുകയുമില്ല. ശുദ്ധവും ഏകാഗ്രവുമായ സങ്കല്പങ്ങളിലൂടെ ഏതൊരു വായുമണ്ഡലത്തെയും മാറ്റുവാൻ സാധിക്കും. ചില ആളുകൾ കുട്ടിക്കാലം മുതലുള്ള ഭിന്ന ഭിന്ന രൂപങ്ങളാകുന്ന ഓർമ്മചിഹ്നങ്ങൾ കൊണ്ട് അവരുടെ വീട് അലങ്കരിക്കുന്നു. അതുപോലെ നിങ്ങൾ നിങ്ങളുടെ മനസ്സാകുന്ന ക്ഷേത്രത്തിൽ നിങ്ങളുടെ സമ്പൂർണ്ണ സ്വരൂപത്തിന്റെ മുർത്തിയും, ഭാവിയിലെ അനേക ജന്മങ്ങളിലെ മുർത്തികളും സ്പഷ്ട രൂപത്തിൽ മുന്നിൽ വയ്ക്കൂ, പിന്നെ മറ്റെങ്ങോട്ടെക്കും സങ്കല്പങ്ങൾ പോകില്ല. സ്വാഭാവികമായും അത് ഏകാഗ്രമാകും. ചില പ്രത്യേക ദിവസങ്ങളിൽ ഓടിക്കൊണ്ടിരിക്കുന്ന

ട്രാഫിക്കിനെ പോലും നിശ്ചലമാക്കിക്കൊണ്ട് മൂന്നു മിനിറ്റ് സൈലൻസിൽ നിർത്താറുണ്ട്. നടന്നുകൊണ്ടിരിക്കുന്ന എല്ലാ കാര്യങ്ങളും നിറുത്തി വയ്ക്കുന്നു. അതുപോലെ നിങ്ങളും ഏതെങ്കിലും കാര്യങ്ങൾ ചെയ്യുമ്പോൾ അല്ലെങ്കിൽ സംസാരിക്കുമ്പോൾ ഇടയ്ക്കിടക്ക് സങ്കല്പങ്ങളുടെ ട്രാഫിക് സ്റ്റോപ്പ് ചെയ്യുവാൻ അഭ്യസിക്കൂ. ഒരു മിനിറ്റെങ്കിലും മനസ്സിന്റെ സങ്കല്പങ്ങളെ, ശരീരത്തിലൂടെ നടന്നുകൊണ്ടിരിക്കുന്ന കർമ്മങ്ങളെ നിറുത്തി വയ്ക്കുവാൻ അഭ്യസിക്കുമെങ്കിൽ സങ്കല്പങ്ങൾ ശക്തിശാലിയായി തീരും. ബഹുമതിയോടുകൂടി പാസാകുന്നത് അവരാണ് ആരാണ് അവരുടെ സങ്കല്പങ്ങളുടെ ഉലച്ചിലുകൾക്കും ശിക്ഷകൾക്കും ഉപരിയായിട്ടിരിക്കുന്നത്. ധർമ്മരാജന്റെ ശിക്ഷകൾ പിന്നീടുള്ള കാര്യമാണ്. ചില കുട്ടികൾ അവരുടെ തെറ്റുകൾക്ക് സ്വയം സ്വയത്തിനു ശിക്ഷ നൽകുന്നു - വ്യർത്ഥ സങ്കല്പങ്ങൾ രചിച്ച് അതിൽ ഉലഞ്ഞ് പോകുന്നു. പിന്നെ നിലവിളിക്കും, ചിന്താക്കുഴപ്പത്തിലാകും, ഇതിൽ നിന്നെല്ലാം ഉപരിയായിരിക്കുമെന്ന് പ്രതീക്ഷ എടുക്കൂ. ഭൂരിപക്ഷം കുട്ടികളുടെയും പരാതി ഇതാണ് - സമ്പൂർണ്ണമാകുന്നതിൽ വ്യർത്ഥ സങ്കല്പങ്ങളുടെ കൊടുങ്കാറ്റ് വിപ്ലവങ്ങളുണ്ടാക്കുന്നു. ഈ പരാതി സമാപ്തമാകണമെങ്കിൽ അമൃതവേളയിൽ ദിവസവും അപോയിന്റ് മെന്റിന്റെ ഡയറി തയ്യാറാക്കും. എല്ലാ സമയങ്ങളിലും മനസ്സിനെ അപോയിന്റ് മെന്റുകളിൽ ബിസിയാക്കുമെങ്കിൽ വ്യർത്ഥ സങ്കല്പങ്ങൾക്ക് നൽകുവാൻ സമയം ഉണ്ടാവില്ല. സമയത്തിന്റെ ബുക്കിംഗ് നൽകുന്ന രീതി പഠിക്കൂ. എത്രമാത്രം ബാബയോട് സമാനതയും സമീപതയും വരുന്നുവോ അത്രയും സർവ്വ ആത്മാക്കളുടെ സങ്കല്പങ്ങളെ പിടിച്ച് വെക്കുവാൻ സാധിക്കും. അതിനുവേണ്ടി സങ്കല്പങ്ങളിൽ കലർപ്പു വരാതെ നോക്കിയാൽ മാത്രം മതി. സങ്കല്പങ്ങൾക്കുമേൽ നിയന്ത്രണ ശക്തി ഉണ്ടായിരിക്കണം. ഏതുപോലെ പുറത്തെ കാര്യവ്യവഹാരങ്ങൾ നിയന്ത്രിക്കുന്നുവോ അതുപോലെ മനസ്സിന്റെ കാര്യ വ്യവഹാരങ്ങളെ നിയന്ത്രിക്കൂ, അതിനു വേണ്ടി സദാ സ്മൃതിയിൽ വയ്ക്കൂ - 1. ഞാൻ ഓരോ സമയത്തും ഓരോ സെക്കന്റിലും, ഓരോ കർമ്മം ചെയ്യുമ്പോഴും സ്റ്റേജിലാണ്. 2. എന്റെ വർത്തമാന സ്റ്റാറ്റസും ഭാവി സ്റ്റാറ്റസും എന്താണ് !

വർത്തമാന സമയത്തിനനുസരിച്ച് ഇപ്പോൾ മനസാ മഹാദാനിയായി മാറൂ, അപ്പോൾ മനസ്സിന്റെ സങ്കല്പങ്ങൾക്കുമേൽ വിജയി ആകുവാൻ സാധിക്കും. ആർ എത്ര തന്നെ ചഞ്ചല സങ്കല്പങ്ങൾ ഉള്ളവരാകട്ടെ, ഒരു സെക്കന്റു പോലും അവർക്ക് ഒരു സങ്കല്പത്തിൽ ഉറച്ചു നിൽക്കുവാൻ സാധിക്കുന്നില്ല - അങ്ങനെയുള്ള ചഞ്ചല സങ്കല്പമുള്ളവരെ പോലും തന്റെ വിജയത്തിന്റെ ശക്തിയിലൂടെ തത്ക്കാലത്തേക്ക് ശാന്തമാക്കുവാനും ചഞ്ചലതയിൽ നിന്നും അചഞ്ചലതയിലേക്ക് കൊണ്ടു വരുവാനും സാധിക്കും. സങ്കല്പങ്ങളിൽ ഏകാഗ്രത വന്നാൽ സങ്കല്പത്തിലൂടെ ഒരാളെ വിളിക്കുവാൻ സാധിക്കും. സങ്കല്പത്തിലൂടെ ഒരാൾക്ക് ഒരു കാര്യം ചെയ്യുവാനുള്ള പ്രേരണ നൽകാം. ബട്ടൺ അമർത്തുമ്പോൾ ടെലിവിഷനിൽ എല്ലാ കാഴ്ചകളും മുന്നിൽ വരുന്നതു പോലെ, ആർക്കു വേണ്ടി എന്തു സങ്കല്പമാണോ രചിക്കുന്നത്, അയാളുടെ ബുദ്ധിയിൽ വ്യക്തമായി ആ ചിത്രം വരയ്ക്കപ്പെടും. അതിനു വേണ്ടി ശ്രീമത്തിലൂടെ ലഭിച്ചിട്ടുള്ള ആളന്തകൾ സങ്കല്പങ്ങളിലും നടന്നുകൊണ്ടിരിക്കണം, കലർപ്പുകൾ വരരുത്. നിങ്ങൾ സർവ്വശക്തിമാന്റെ ഗവൺമെന്റിന്റെ സന്ദേശ വാഹകരാണ്. ആരുമായുള്ള ചർച്ച നിങ്ങളെ അസ്വസ്ഥമാക്കരുത്. ഒരു കാര്യത്തിലും നിങ്ങളുടെ മുഖത്തിലോ മനസ്സിന്റെ സ്ഥിതിയിലോ മാറ്റം വരരുത്. മന്ത്രം സദാ ഓർമ്മയിലുണ്ടായിരിക്കണം. അങ്ങനെയുള്ള എന്തെങ്കിലും പ്രശ്നം മുന്നിൽ വന്നാൽ തന്റെ ആത്മീക ദൃഷ്ടിയും മന്മനഭവ മന്ത്രവും പ്രയോഗിക്കൂ, അപ്പോൾ ആ പ്രശ്നം സമാപ്തമാകും.

വരദാനം:- ബാബ എന്ന ഡയമണ്ട് കീ (താക്കോൽ) ഉപയോഗിച്ച് സർവ്വ വജനാവുകൾ പ്രാപ്തമാക്കുന്ന പരമാത്മ സ്നേഹിയായി ഭവിക്കൂ

പരമാത്മ സ്നേഹികളായ കുട്ടികൾക്ക് ബാബ ഒരു ഡയമണ്ട് വാക്കാകുന്ന മനോഹരമായ സമ്മാനം നൽകുന്നുണ്ട് - ആ വാക്കാണ് "ബാബ". ഈ താക്കോൽ സദാ കൂടെ വയ്ക്കുമെങ്കിൽ സർവ്വ വജനാവുകളുടെയും പ്രാപ്തിയുണ്ടാകും. ഈ താക്കോലിനൊരു കീചെയിനുണ്ട് - സദാ സർവ്വ സംബന്ധങ്ങളുടെ സ്മൃതി സ്വരൂപരായിരിക്കൂ. ഒപ്പം തന്നെ പ്രതീജ്ഞയാകുന്ന വളയും സർവ്വ ഗുണങ്ങളുടെ അലങ്കാരവുമുണ്ട്. ഇതെല്ലാം കൊണ്ട് അലങ്കരിക്കപ്പെട്ടിരിക്കുമെങ്കിൽ മാത്രമേ വിശ്വത്തിനു മുന്നിൽ ഫരിസ്ഥ രൂപത്തിൽ അല്ലെങ്കിൽ ദേവ രൂപത്തിൽ പ്രഖ്യാതമാകൂ.

സ്റ്റോഗൻ-കഴിഞ്ഞു പോയത് കടന്നു പോയി (പാസ് ചെയ്തു), ഇനി ബാപ്ദാദയുടെ സമീപത്ത് (പാസ്) ഇരിക്കൂ, അപ്പോൾ ബഹുമതിയോടുകൂടി പാസാകാം.